



سوال

(17) نماز میں جیب میں روپے رکھنے کا حکم

جواب

السلام علیکم ورحمۃ اللہ وبرکاتہ

حالت نماز میں روپے جیب میں ہوں تو قرآن و حدیث کی رو سے ان کا کیا حکم ہے؟ حالانکہ روپوں پر تصاویر بنی ہوتی ہیں؟ (ذوالفقار احمد صاحب راہوالی)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس بات میں قطعاً شبہ نہیں کہ جاندار کی تصویر شریعاً حرام ہے اور اس پر نصوص قطعیه، احادیث صحیحہ و حسنہ کتاب و سنت میں موجود ہیں۔

سیدنا عبداللہ بن مسعود رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو کھینچے ہوئے سنا:

"ان أشد الناس عذاباً عند اللہ المصورون"

"بے شک اللہ کے ہاں انسانوں میں سے سخت ترین عذاب کے مستحق تصویر بنانے والے ہوں گے۔"

(صحیح البخاری، کتاب اللباس، باب عذاب المصورین یوم القیامۃ (5950) صحیح مسلم، کتاب اللباس (2109) مسند احمد 1/375'426 مسند حمیدی 1/64 (117)

مسند ابی یعلیٰ (5107'5209'5219) سنن النسائی 1/216 (5379)

سعید بن ابی الحسن فرماتے ہیں: میں عبداللہ بن عباس رضی اللہ عنہ کے پاس تھا۔ ان کے پاس ایک آدمی آیا۔ اس نے کہا اے ابن عباس میں ایسا انسان ہوں کہ میری معیشت میرے ہاتھ کی کاروباری ہے اور میں تصاویر بناتا ہوں۔ عبداللہ بن عباس رضی اللہ عنہ میں تمہیں وہی حدیث سناتا ہوں جو میں نے رسول اللہ صلی اللہ علیہ وسلم سے سنی ہے۔ آپ نے فرمایا:

"من صور صورة فان الله سيخذي روحه وخلص بياض عظامها"

"جس آدمی نے کوئی تصویر بنائی بلاشبہ اللہ تعالیٰ اس کو عذاب دے گا یہاں تک کہ وہ اس میں روح پھونک دے اور وہ اس تصویر میں کبھی بھی روح نہیں پھونک سکے گا۔"

یہ بات سن کر اس کا سانس بہت چڑھ گیا اور چہرہ زرد پڑ گیا۔ عبداللہ بن عباس رضی اللہ عنہ نے فرمایا: کم سخت! اگر تو نے تصویر ہی بنائی ہے تو درخت وغیرہ کی بنا جن میں روح نہیں

ہے۔

(صحیح البخاری، کتاب البیوع، باب بیع التصاویر التي لیس فیها الروح وما یکره من ذلک (2225) صحیح مسلم، کتاب اللباس (2110) سنن النسائی، 8/215 سنن ابی داؤد (5024) سنن الترمذی (1751) شرح السنۃ (3219) صحیح ابن حبان (5686) مسند احمد (1/359) '360'241'308 مسند حمیدی (531) مسند ابی یعلیٰ (2691'2577) بیہقی (7/270)

ان احادیث سے معلوم ہوا کہ جاندار کی تصویر بنانا شرعاً حرام ہے اور مصور کو قیامت والے دن شدید ترین عذاب دیا جائے گا اس معنی کی دیگر احادیث کے لیے راقم کی کتاب "ٹی وی معاشرے کا کینسر" ملاحظہ ہو۔

اور ایسی جگہ جہاں تصاویر آویزاں ہوں عبادت کرنا درست نہیں۔ سیدنا عبداللہ ابن عباس رضی اللہ عنہ سے روایت ہے کہ:

رسول اللہ صلی اللہ علیہ وسلم لما تم مکہ اذ انزل علیہ بیت و فیہ الآتۃ فامر بہا فاحترت، فاتخرج صورہ ابراہیم واسما عیلى فی یدہما من الازلام، فقال الہی صلی اللہ علیہ وآلہ وسلم قالتم اللہ علوہا مستقما باقلام دخل البیت فخرنی نوحی البیت وخرج ولم یصل فیہ)

"بے شک رسول اللہ صلی اللہ علیہ وسلم جب مکہ تشریف لائے تو آپ نے بیت اللہ میں داخل ہونے سے انکار کیا اس میں (مشرکین) کے معبود تھے آپ نے انہیں نکلنے کا حکم دیا تو انہیں نکال دیا گیا اس میں سے ابراہیم واسما عیلى علیہما السلام کی تصاویر بھی نکالی گئیں ان دونوں کے ہاتھوں میں تیر تھے۔"

نبی صلی اللہ علیہ وسلم نے فرمایا: اللہ ان مشرکین کو تباہ کرے یقیناً انہیں علم ہے کہ ابراہیم واسما عیلى علیہما السلام نے تیروں کے ذریعے کبھی بھی فال نہیں نکالی پھر آپ بیت اللہ میں داخل ہوئے آپ نے اس کے مختلف کونوں میں اللہ اکبر کہا اور باہر نکل آئے اور آپ نے اس میں نماز نہیں پڑھی۔

(صحیح البخاری، کتاب المغازی (4288) و کتاب الحج (1601) و کتاب الصلوٰۃ (398)

حافظ ابن حجر عسقلانی علیہ الرحمۃ فرماتے ہیں:

"وفی الحدیث کراہیۃ الصلوٰۃ فی المکان الذی فیہ صور لکونہا مظہرہا للمشرک وکان غالب کفر الامم من جہۃ الصور"

(فتح الباری 8/17)

اس حدیث سے تصویروں والے مکان میں نماز ادا کرنے کی کراہت معلوم ہوتی ہے اس لئے کہ اس جگہ شرک کا گمان ہے اور امتوں میں کفر اکثر تصویروں کی جانب سے داخل ہوا ہے حافظ ابن القیم الجوزی علیہ الرحمۃ فرماتے ہیں:

"وہو عیب بہم فی تصویر الصور فی الکائنات وعبادتنا فلا تجزئ کینسہ من کما نسیم تتحو عن صورہ تمیم والسج، وجر جس، و بطرس، وغیر ہم من القدیسیں عند ہم، والشہداء واکثر ہم یسجدون للصور، ویدعوہا من دون اللہ تعالیٰ"

(انفائتہ اللہفان من مصادیہ الشیطان 2/388)

"شیطان نے عیسائیوں کے ساتھ جو کھیل کھیلے ان میں سے ایک یہ ہے کہ گرجا گھروں میں تصویریں رکھنا اور ان کی عبادت کرنا۔ آپ عیسائیوں کے گرجا گھروں میں سے کوئی گرجا گھر بھی مریم و عیسیٰ علیہما السلام، جرجس، بطرس وغیرہ جو ان کے ہاں قدسی شمار ہوتے ہیں کی تصویر سے خالی نہیں پائیں گے اور ان کی اکثریت تصویروں کو سجدہ کرتی اور انہیں اللہ کے سوا پرکارتی ہے۔"



مذکورہ بالا ادلہ سے معلوم ہوتا ہے کہ تصویر بنانا حرام، قطعی اور انہیں عبادت گاہوں میں آویزاں کرنا عیسائیت کی تلمیح ہے اور جس جگہ آویزاں ہو، وہاں عبادت کرنا درست نہیں۔
البتہ رہی یہ بات کہ تصویر ہماری جیب میں بھی ہوتی ہے تو کیا اس سے نماز میں خلل واقع ہوتا ہے یا نہیں۔ اس کے بارے میں چند ایک باتیں قابل توجہ ہیں۔

1- نوٹوں اور سکوں پر تصاویر حکومت شائع کرتی ہے اور وہ اس کی ذمہ دار ہے اور اللہ کے ہاں جوابدہ ہوگی۔

2- ان نوٹوں اور سکوں کو اس ملک میں رہتے ہوئے استعمال کرنا ہماری مجبوری ہے کیونکہ ہر قسم کی خرید و فروخت کا دار و مدار انہی نوٹوں اور سکوں پر منحصر ہے۔

3- اگر عبادت کے وقت مساجد وغیرہ میں انہیں باہر نکال کر رکھیں تو دولت کے ضیاع کا قوی اندیشہ ہے۔

شریعت اسلامی میں اضطرابی کیفیت میں حکم شرعی تبدیل ہو جاتا ہے جیسا کہ ارشاد باری تعالیٰ ہے:

(فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ)

"جو شخص مجبور ہو بغاوت کرنے والا اور حد سے بڑھنے والا نہ ہو اس پر حرام کھانا گناہ نہیں۔"

لہذا جیب میں نوٹ اور سکے ایک تو پوشیدہ اور چھپے ہوتے ہیں، عبادت کے وقت سانسے نہیں ہوتے جس کی وجہ سے عبادت میں خلل نہیں آتا اور دوسری وجہ یہ ہے کہ یہ ہماری مجبوری ہے اور ہمارے مجبوری گناہ نہیں لہذا اقرب الی الصواب بات یہی معلوم ہوتی ہے کہ جیب میں اگر روپے ہوں تو نماز ادا کرنے میں خلل نہیں کیونکہ تصاویر اگر سانسے یا عبادت والے کمرے میں آویزاں ہوں تو وہاں نماز ادا نہیں کرنی چاہیے تا وقتیکہ اس مکان یا کمرے کو تصاویر سے مبرا کر دیا جائے۔ واللہ اعلم بالصواب

صدرِ مآخذی واللہ اعلم بالصواب

آپ کے مسائل اور ان کا حل

جلد 3 - کتاب الصلوٰۃ - صفحہ 89

محدث فتویٰ